

## **Avropa Şurası Yerli və Regional hakimiyyətler konqresinin nümayəndə heyəti ilə görüş**

Aprəl ayının 3-də Vergilər Nazirliyində Avropa Şurası Yerli və Regional hakimiyyətler konqresinin nümayəndə heyəti ilə görüş keçirilmişdir. Vergilər nazirinin birinci müavini, 3-cü dərəcəli dövlət vergi xidməti müşaviri Natiq Əmirov qonaqları salamlayaraq bildirmişdir ki, Azərbaycanla Avropa Şurası arasında parlamentlər, müxtəlif dövlət qurumları və qeyri-hökumət təşkilatları səviyyəsində fəal əməkdaşlıq mövcuddur və Vergilər Nazirliyi də bu prosesdə yaxından iştirak edir. O, vergi inzibatchılığının təkmilləşdirilməsi və elektron hökumət quruculuğu istiqamətində Vergilər Nazirliyinin gördüyü işlərə toxunaraq Azərbaycanın Avropa ölkələrinin qabaqcıl təcrübəsinin öyrənilməsinə xüsusi diqqət yetirdiyini vurğulamışdır.

Avropa Şurasının yerli demokratiya məsələləri üzrə məruzəçisi Jos Viennen Azərbaycana səfərin məqsədinin Avropa Xartiyasından və Konqresin Azərbaycan hökumətinə ünvanladığı tövsiyələrdən irəli gələn öhdəliklərin icrası səviyyəsinin monitorinqindən, həmçinin son illərdə yerli özünüidarənin inkişafı sahəsində ölkədə baş verən dəyişikliklərlə tanışlıqdan ibarət olduğunu bildirmişdir.

Sonra Azərbaycanda bələdiyyə qanunvericiliyi, bələdiyyələrin maliyyə müstəqilliyi və gəlirlərinin əsasları, yerli vergilərin toplanması mexanizmləri, bələdiyyə vergiləri və uçot, bələdiyyələrin idarəetmə sahəsindəki xüsusiyyətləri, Naxçıvan Muxtar Respublikasında yerli özünüidarə orqanları ilə bağlı həyata keçirilən pilot layihələr və s. ətrafında fikir mübadiləsi aparılmışdır.

Tədbirdə Vergilər Nazirliyinin rəhbər vəzifəli şəxsləri, Avropa Şurası Yerli və Regional hakimiyyətler konqresinin Monitorinq komitəsinin katibi Stefani Piorel, regional demokratiya məsələləri üzrə məruzəçi Gurdun Mosler-Tornstorm, konqresin məsləhətçisi Zoltann Szente iştirak etmişlər.